

ગુજરાત કોમન એડમિશન સર્વિસીસ
(જીક્સ) પોર્ટલ દ્વારા વિદ્યાર્થીઓની
ફરજથાત એડમિશન પ્રક્રિયા માટે ગુજરાત
રાજ્યની ૧૪ સરકારી યુનિવર્સિટીમાં
એડમિશન સેલ અને ગ્રીવન્સ રીડ્રેસલ
સેલની રચના કરવા બાબત

ગુજરાત સરકાર
શિક્ષણ વિભાગ
સચિવાલય, ગાંધીનગર
પરિપત્ર ક્રમાંક : પરચ-૨૦૨૪-૧૦૩-૫૧
તા: ૧૫-૦૩-૨૦૨૪

વંચાણે લીધા:

૧. શિક્ષણ વિભાગનો તા. ૧૫-૦૮-૨૦૨૩નો ઠરાવ ક્રમાંક:ED/KBG/e-file/3/2023/0514/KH-1

આમુખ:

શિક્ષણ વિભાગ, ગુજરાત રાજ્ય, ગાંધીનગરના વંચાણે લીધેલ ક્રમ (૧) સામેના તા. ૧૫-૦૮-૨૦૨૩ના ઠરાવ અન્વયે સામર્થ્ય સંસ્થાન પ્રકલ્પ અંતર્ગત ઉચ્ચ શિક્ષણ કમિશનરની કચેરીના તાબા હેઠળની આ સાથે સામેલ યાદી મુજબની ૧૪ સરકારી યુનિવર્સિટી સંલગ્ન શૈક્ષણિક સંસ્થા/કોલેજમાં વિનયન, વાણિજ્ય, વિજ્ઞાન, એજ્યુકેશન, કાયદા તથા અન્ય વિદ્યાશાખામાં સ્નાતક, અનુસ્નાતક અને પી.એચ.ડી. કક્ષાના અભ્યાસક્રમોમાં વિદ્યાર્થીઓના પ્રવેશ માટે ગુજરાત કોમન એડમિશન સર્વિસીસ પોર્ટલ - જીક્સ (GCAS)ની રચના કરવામાં આવેલ છે. આ પોર્ટલ પર કરવાની થતી કામગીરીના તબક્કા મુજબ એડમિશન પ્રક્રિયા અન્વયે નીચે મુજબની સૂચનાઓ પરિપત્રિત કરવામાં આવે છે.

પરિપત્ર:

ગુજરાત રાજ્યની તમામ ૧૪-સરકારી યુનિવર્સિટીઓ તથા યુનિવર્સિટી સંલગ્ન તમામ સંસ્થા તેમજ કોલેજોએ આગામી શૈક્ષણિક વર્ષ ૨૦૨૪-૨૫ થી ફરજથાત જીક્સ (GCAS) પોર્ટલ મારફતે જ રેગ્યુલર તથા એક્સ્ટર્નલ વિદ્યાર્થીઓના રજીસ્ટ્રેશન કરાવીને પોર્ટલ પર કરવાની થતી કામગીરીના તબક્કા મુજબ એડમિશન પ્રક્રિયા હાથ ધરવાની રહેશે. તદુપરાંત ભારત બહારના વિદ્યાર્થીઓના પ્રવેશ યુનિવર્સિટીઓએ જાતે જ કરવાના રહેશે તથા એડમિશન થચા બાદ તેવા

વિદ્યાર્થીઓની માહિતી યુનિવર્સિટીઓએ રજીસ્ટ્રેશન ફી સાથે જુકેસ પોર્ટલ પર અપલોડ કરવાની રહેશે.

ગુજરાત રાજ્યની તમામ ૧૪-સરકારી યુનિવર્સિટીઓએ સ્નાતક, અનુસ્નાતક અને પી.એચ.ડી. કક્ષાના ડીગ્રી કોર્સીસમાં પ્રવેશ માટે રજીસ્ટ્રેશન પ્રક્રિયાનું ટેકનિકલ અને એડમિનિસ્ટ્રેટિવ ઇન્ટીગ્રેશન ગુજરાત કોમન એડમિશન સર્વિસીસ (GCAS) પોર્ટલ સાથે કરવાનું રહેશે. ઉક્ત યુનિવર્સિટી અને સંલગ્ન કોલેજમાં વિવિધ ડીગ્રી કોર્સ અને અભ્યાસક્રમમાં, યુનિવર્સિટી દ્વારા નિયત કરવામાં આવતાં સત્ર મુજબ પ્રવેશ પ્રક્રિયાને લગતા અને પ્રવેશપાત્રતાના નિયમોની માહિતી વિદ્યાર્થીઓ માટે યુનિવર્સિટીની વેબસાઈટ તેમજ જુકેસ પોર્ટલ પર અગાઉથી જાહેર કરાવવાની રહેશે.

➤ ગુજરાત કોમન એડમિશન સર્વિસીસ પોર્ટલ (GCAS) - જુકેસ પોર્ટલ પર કરવાની થતી કામગીરીના તબક્કા :

1. ગુજરાત રાજ્યની ૧૪-સરકારી યુનિવર્સિટી કે યુનિવર્સિટી સંલગ્ન સંસ્થા/કોલેજોમાં સ્નાતક, અનુસ્નાતક અને પીએચ.ડી. કક્ષાના ડીગ્રી કોર્સીસમાં પ્રવેશ માટે વિદ્યાર્થીએ જુકેસ પોર્ટલ પર રજીસ્ટ્રેશન કરાવવાનું રહેશે જેની પ્રક્રિયા નીચે મુજબ રહેશે:
 - જુકેસ પોર્ટલ અંગેજ અને ગુજરાતી એમ બંને ભાષાઓમાં ઉપલબ્ધ છે.
 - વિદ્યાર્થીએ <https://gcas.gujgov.edu.in> પર ઓનલાઈન રજીસ્ટ્રેશન કરવાનું રહેશે.
 - વિદ્યાર્થીએ પોતાની પ્રાથમિક માહિતી ભરીને મોબાઇલ નંબર અને ઇમેલ એડ્રેસ રજીસ્ટર કરાવવાના રહેશે. ચુઝરનેમ અને પાસવર્ડ વિદ્યાર્થીના રજીસ્ટર્ડ ઇમેલ આઇડી પર અને રજીસ્ટર્ડ કોન્ટેક્ટ નંબર પર મોકલવામાં આવશે.
 - રજીસ્ટ્રેશનની વધુ જાણકારી માટે: <https://gcasstudent.gujgov.edu.in/applicants/QuickRegistration.aspx>
 - વિદ્યાર્થીએ પોતાની બેઝીક પ્રોફિલ (Profile) ની માહિતી, શૈક્ષણિક (Academic) માહિતી તેમજ જરૂરી આધારો જેવા કે, શાળા છોડ્યાનું પ્રમાણપત્ર, માર્કશીર, જાતિ પ્રમાણપત્ર, આવકનો દાખલો, વિદ્યાર્થીનો સ્કેન કરેલ ફોટોગ્રાફ અને સિઝેચર વગેરે લાગુ પડતાં દસ્તાવેજો પોર્ટલ પર અપલોડ કરવાનાં રહેશે.
 - વિદ્યાર્થી જે ડીગ્રી કોર્સ, યુનિવર્સિટી કે તેને સંલગ્ન સંસ્થા/કોલેજમાં પ્રવેશ લેવા માંગે છે તેની પસંદગી (Choice) કરવાની રહેશે.

- જુક્સ પોર્ટલની રેજસ્ટ્રેશન ફી (Payment) ₹ 300/- ઓનલાઈન માધ્યમથી ચુકવવાની રહેશે.
 - ભરેલી વિગતોની સમીક્ષા કરી અરજી સબમિટ (final Submit) કરવાની રહેશે.
 - પ્રવેશ અરજી કરવાની પ્રક્રિયાની વધુ જાણકારી માટે કરવાની રહેશે:
<https://gcas.gujgov.edu.in/Content/general-instructions-196>
 - રજિસ્ટ્રેશન પ્રક્રિયા સંબંધિત કોઈપણ સહાયતા માટે ઈ-મેઇલ:- support-gcas@gujgov.edu.in
2. પોર્ટલ પર અરજી કરેલ વિદ્યાર્થીઓની માહિતી જે તે યુનિવર્સિટી અને સંલગ્ન શૈક્ષણિક સંસ્થા/કોલેજોના લોગઈનમાં/API થી જુક્સ પોર્ટલ મારફતે પૂરી પાડવામાં આવશે.
3. યુનિવર્સિટી સંલગ્ન શૈક્ષણિક સંસ્થા/કોલેજોએ ઉચ્ચ શિક્ષણ કમિશનની કચેરી દ્વારા પ્રસિદ્ધ કરાયેલ નિયત સમયપત્રક મુજબ પ્રવેશ કાર્યવાહી કરવાની રહેશે તથા તેની જાણ જુક્સ પોર્ટલ મારફતે કરવાની રહેશે.
4. જરૂરીઆત મુજબ સમયમર્યાદામાં પ્રવેશ પ્રક્રિયાના દ્વિતીય અને તૃતીય રાઉન્ડ તેમજ પુરક પરીક્ષામા ઉત્તીર્ણ થયેલા વિદ્યાર્થીઓના પ્રવેશની કાર્યવાહી પૂર્ણ કરવાની રહેશે.
- આ ઉપરાંત તમામ ૧૪-સરકારી યુનિવર્સિટીઓ તથા તેમની સાથે સંલગ્ન તમામ સંસ્થા તેમજ કોલેજોએ આગામી શૈક્ષણિક વર્ષ ૨૦૨૪-૨૫થી નીચે મુજબની સમિતિઓની રચના કરવાની રહેશે તથા તેની જાણ પત્ર તથા ઈ-મેઇલ મારફતે ઉચ્ચ શિક્ષણ કમિશનની કચેરીને કરવાની રહેશે.
૧. યુનિવર્સિટીઓમાં તેમજ કોલેજોમાં એડમિશન સેલ અને ગ્રીવન્સ રીડ્ઝસલ સેલની રચના કરવા બાબત.

ગુજરાત કોમન એડમિશન સર્વિસીસ (જુક્સ) પોર્ટલ દ્વારા વિદ્યાર્થીઓના એડમિશન માટે તમામ યુનિવર્સિટીમાં એડમિશન સેલ અને ગ્રીવન્સ રીડ્ઝસલ સેલની રચના કોષ્ટક- ૧ અને કોષ્ટક-૨ મુજબ કરવાની રહેશે. યુનિવર્સિટી દ્વારા વિવિધ વિદ્યાશાખાઓ, સંલગ્ન કોલેજો અને વિદ્યાર્થીઓ માટે ઉપલબ્ધ બેઠક (ઇન્ટેક) સંખ્યાની જરૂરિયાતને ધ્યાને લઈ પ્રવેશ પ્રક્રિયાના સુચારું સંચાલન માટે અધિકારીશ્રીઓની નિયુક્તિ કરીને, તેઓના નામ, મોબાઇલ નંબર અને ઈ-મેઇલ એડ્રેસ સાથેની અધ્યતન માહિતી સમયાંતરે જુક્સ પોર્ટલ પર ઉપલબ્ધ કરાવવાની રહેશે.

કોષ્ટક-૧ જીક્સ એડમીશન સેલ યુનિવર્સિટી અને કોલેજ

ક્રમ	હોદ્દો
૧	નોડલ ઓફિસર
૨	કો-ઓર્ડિનેટર (દરેક વિદ્યાશાખા માટે જરૂરીયાત મુજબ)
૩	કો-ઓર્ડિનેટર (એકાઉન્ટ & એડમીન)
૪	કો-ઓર્ડિનેટર (ટેકનિકલ)

કોષ્ટક-૨ જીક્સ ગ્રીવન્સ રીડ્રેસલ સેલ યુનિવર્સિટી અને કોલેજ

ક્રમ	હોદ્દો
૧	ગ્રીવન્સ રીડ્રેસલ નોડલ ઓફિસર
૨	ગ્રીવન્સ રીડ્રેસલ નોડલ ઓફિસર (દરેક વિદ્યાશાખા માટે)

૨. સરકારી અને બિનસરકારી અનુદાનિત કોલેજોમાં હેલ્પ સેન્ટરની રચના કરવા બાબત.

ગુજરાત કોમન એડમિશન સર્વિસીસ (જીક્સ) પોર્ટલ પર વિદ્યાર્થીઓના રજીસ્ટ્રેશન અને પ્રવેશપ્રક્રિયા માટે યોગ્ય માર્ગદર્શન આપી મદદરૂપ થિયા માટે, યુનિવર્સિટી સંલગ્ન તમામ સરકારી અને બિન સરકારી અનુદાનિત કોલેજોમાં હેલ્પ સેન્ટરની રચના સુનિશ્ચિત કરાવવા માટે યુનિવર્સિટી કક્ષાએથી જરૂરી આદેશો કરવાના રહેશે અને દરેક સંલગ્ન હેલ્પ સેન્ટરમાં નીચે કોષ્ટક- ૩ માં દર્શાવ્યા મુજબના અધિકારીશ્રીઓની નિમણુંક કરી, તેઓના નામ, મોબાઇલ નંબર અને ઈ-મેઈલ એડ્રેસ સાથેની અધ્યતન માહિતી પોર્ટલ પર ઉપલબ્ધ કરવાની રહેશે.

કોષ્ટક -૩ હેલ્પ સેન્ટર

ક્રમ	હોદ્દો
૧	નોડલ ઓફિસર
૨	કોલેજ કો-ઓર્ડિનેટર (દરેક વિદ્યાશાખા માટે)
૩	કો-ઓર્ડિનેટર (એકાઉન્ટ & એડમીન)

ઉપરોક્ત દર્શાવ્યા મુજબની સમિતિઓની રચના જે તે યુનિવર્સિટી અને કોલેજ કક્ષાએ કરીને રજીસ્ટ્રાર / આચાર્યશ્રીના સહી સિક્કા સાથે અત્રેની કચેરીને પત્રથી જાણ કરવાની રહેશે તેમજ તેની સોફ્ટ કોપી info-gcas@gujgov.edu.in પર ઈ-મેઈલ કરવાની રહેશે.

ઉક્ત પરીપત્ર સરકારશ્રીની સિંગલ ફાઇલ પર તા. ૧૨-૦૩-૨૦૨૪ના રોજ મળેલ મંજુરી
અન્વયે બહાર પાડવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે,

મનોજ વાધ
(મનોજ વાધ)

નાયબ સચિવ
શિક્ષણ વિભાગ

પ્રતિ,

- માન. શિક્ષણ મંત્રીશ્રીના અંગત સચિવશ્રી, સ્વાણિમ સંકુલ-૧, સચિવાલય, ગાંધીનગર
- માન. રા.ક શિક્ષણ મંત્રીશ્રીના અંગત સચિવશ્રી, સ્વાણિમ સંકુલ-૨, સચિવાલય, ગાંધીનગર
- કમિશરશ્રી, ઉચ્ચ શિક્ષણની કચેરી, બ્લોક નં.૧૨, બીજો માળ, ડૉ. જીવરાજ મહેતા ભવન,
ગાંધીનગર
- અંગત મદદનીશશ્રી, અગ્ર સચિવશ્રી(ઓ અને ટે.શિ), શિક્ષણ વિભાગ, બ્લોક નં-૫/૮, સચિવાલય,
ગાંધીનગર
- એડવાઇઝરશ્રી, કે.સી.જી., પ્રજાપુરમ, એલ. ડી.ઇજનેરી કોલેજ કેમ્પસ, પી.આર.એલ.ની સામે,
નવરંગપુરા, અમદાવાદ
- રજીસ્ટ્રાર, તમામ યુનિવર્સિટી) કમિશરશ્રી, ઉચ્ચ શિક્ષણની કચેરી મારફત(
- સેક્શન અધિકારીશ્રી, (ખ અને ખ-૨ શાખા), શિક્ષણ વિભાગ, સચિવાલય, ગાંધીનગર
- શાખા સિલેક્ટ ફાઇલ